



# बिहार गजट

## असाधारण अंक

### बिहार सरकार द्वारा प्रकाशित

09 चैत्र 1944 (श०)

(सं० पटना 136)

पटना, बुधवार, 30 मार्च 2022

सं०सं०-पी०व०/विधि-25-01/2022-650  
पिछड़ा वर्ग एवं अति पिछड़ा वर्ग कल्याण विभाग

प्रेषक,

पंकज कुमार,  
प्रधान सचिव।

सेवा में,

महालेखाकार,  
बिहार, पटना।

पटना, दिनांक 16 मार्च 2022

विषय:— वित्तीय वर्ष 2021-22 से राज्य योजनान्तर्गत पिछड़ा वर्ग एवं अति पिछड़ा वर्ग के छात्र/छात्राओं को चन्द्रगुप्त प्रबंध संस्थान, पटना में प्रबंधन प्रवेश परीक्षा यथा— कैट, मैट आदि तथा प्रबंधन से संबंधित रोजगार परक (Job oriented) प्रतियोगी परीक्षा की तैयारी एवं चाणक्या नेशनल लॉ यूनिवर्सिटी में विधि पाठ्यक्रम प्रवेश परीक्षा यथा— क्लैट तथा न्यायिक सेवाओं की निःशुल्क तैयारी कराने हेतु “मुख्यमंत्री व्यवसायिक पाठ्यक्रम मार्गदर्शन एवं उत्प्रेरण योजना” संचालित करने, योजना हेतु दिशा-निर्देश, पदों के सृजन एवं योजना पर होने वाले वार्षिक व्यय ₹ 45,69,400/- (₹ 45 लाख 69 हजार 400 मात्र की स्वीकृति।

आदेश:— स्वीकृत।

2—राज्य सरकार द्वारा सम्यक विचारोपरान्त पिछड़ा वित्तीय वर्ष 2021-22 से राज्य योजनान्तर्गत पिछड़ा वर्ग एवं अति पिछड़ा वर्ग के छात्र/छात्राओं को चन्द्रगुप्त प्रबंध संस्थान, पटना में प्रबंधन प्रवेश परीक्षा यथा— कैट, मैट आदि तथा प्रबंधन से संबंधित रोजगार परक (Job oriented) प्रतियोगी परीक्षा की तैयारी एवं चाणक्या नेशनल लॉ यूनिवर्सिटी में विधि पाठ्यक्रम प्रवेश परीक्षा यथा— क्लैट तथा न्यायिक सेवाओं की निःशुल्क तैयारी कराने हेतु “मुख्यमंत्री व्यवसायिक पाठ्यक्रम मार्गदर्शन एवं उत्प्रेरण योजना” संचालित करने तथा निम्नांकित कंडिका में उल्लेखित दिशा-निर्देश, पदों के सृजन एवं योजना पर होने वाले वार्षिक व्यय ₹ 45,69,400/- (₹ 45 लाख 69 हजार 400 मात्र की स्वीकृति प्रदान की जाती है।

**3- योजना के संबंध में निर्धारित दिशा-निर्देश एवं संक्षिप्त टिप्पणी :-**

(क) **केन्द्र का वार्षिक कार्यक्रम:-** प्रत्येक केन्द्र पर 60-60 विद्यार्थियों के दो-दो बैच (प्रशिक्षण अवधि 6-8 माह) संचालित कराये जायेंगे। इस प्रकार एक वर्ष में एक केन्द्र पर 240 विद्यार्थियों को अर्थात् कुल 2 केन्द्रों पर 480 विद्यार्थियों को प्रतियोगिता परीक्षा की तैयारी करायी जाएगी।

(ख) **कार्यान्वयन एजेंसी:-**चन्द्रगुप्त प्रबंध संस्थान, पटना तथा चाणक्या नेशनल लॉ यूनिवर्सिटी में "मुख्यमंत्री व्यवसायिक पाठ्यक्रम मार्गदर्शन एवं उत्प्रेरण केन्द्र" का संचालन संबंधित जिला पिछड़ा एवं अति पिछड़ा वर्ग कल्याण पदाधिकारी एवं इसका पर्यवेक्षण एवं मूल्यांकन बिहार राज्य पिछड़ा वर्ग वित्त एवं विकास निगम, पटना के द्वारा किया जायेगा।

**(ग) पात्रता:-**

(i) उक्त कार्यक्रम के लिए कुल उपलब्ध आसन में से 40%(24 आसन) पिछड़ा वर्ग तथा 60%(36 आसन) अति पिछड़ा वर्ग के छात्र/छात्राओं के लिए अनुमान्य होंगे, उपर्युक्त दोनों कोटि में छात्राओं के लिए 33 प्रतिशत क्षैतिज आरक्षण अनुमान्य होगा। किसी एक कोटि के छात्र/छात्राओं की अनुपलब्धता की स्थिति में दूसरे कोटि के छात्र/छात्राओं का नामांकन किया जा सकता है।

(ii) छात्र/छात्रा की आयु सीमा एवं न्यूनतम शैक्षणिक योग्यता संबंधित प्रतियोगिता परीक्षा के लिए निर्धारित न्यूनतम अर्हता के अनुरूप होनी चाहिए।

(iii) बिहार का स्थायी निवासी होना चाहिए।

(iv) जाति-पिछड़ा वर्ग एवं अति पिछड़ा वर्ग के अन्तर्गत होना चाहिए।

(v) छात्र/छात्रा की वार्षिक आय अधिसीमा (माता-पिता/अभिभावक की वार्षिक आय सहित) राज्य में पिछड़ा वर्ग एवं अति पिछड़ा वर्ग के छात्र/छात्राओं के लिए प्रवेशोत्तर छात्रवृत्ति हेतु निर्धारित वार्षिक आय अधिसीमा के अनुरूप रु० 3,00,000/- (रु० तीन लाख) होनी चाहिए।

(घ) **प्रशिक्षण अवधि :-** प्रत्येक प्रशिक्षण कार्यक्रम की अधिकतम अवधि 6 माह की होगी।

(ङ) उपर्युक्त कड़िका-(क) से (घ) के अन्तर्गत उल्लेखित दिशा-निर्देश में समय-समय पर आवश्यकतानुसार संशोधन विभागीय मंत्री के अनुमोदन से किया जा सकता है।

**(च) स्वीकृत केन्द्र का व्यय :-**

क्रमांक	पद का नाम	प्रति केन्द्र पद की संख्या	प्रति केन्द्र मानदेय पर होने वाली वार्षिक व्यय की राशि	प्रति केन्द्र व्यय की राशि	केन्द्रों की संख्या	कुल वार्षिक व्यय की राशि	अभ्युक्ति
<b>(क) आवर्ती व्यय</b>							
1	निदेशक	1	रु० 5,000/- प्रतिमाह x 12 माह = रु० 60,000/-	60,000.00	2	1,20,000.00	प्रतिनियुक्ति के आधार पर विश्वविद्यालय/महाविद्यालय के शिक्षक रहेंगे।
2	शिक्षक	-	रु० 1,000/- प्रति कक्षा x प्रतिदिन 4 कक्षा x 24 दिन x 12 माह = रु० 11,52,000/-	11,52,000.00	2	23,04,000.00	प्रतिनियुक्ति के आधार पर विश्वविद्यालय/महाविद्यालय के शिक्षक रहेंगे।
3	कम्प्यूटर ऑपरेटर	1	रु० 13,225/- प्रतिमाह x 12 माह = रु० 1,58,700/-	1,58,700.00	2	3,17,400.00	संविदा पर।
4	भंडारपाल-सह-लिपिक	1	रु० 15,000/- प्रतिमाह x 12 माह = रु० 1,80,000/-	1,80,000.00	2	3,60,000.00	संविदा पर।
5	कार्यालय उपस्कर मेंटनेन्स	-	(कम्प्यूटर/फोटोकॉपियर / फैक्स/आलमीरा/बुक/ सेल्फ/कुर्सी-बैच इत्यादि के मेंटनेन्स हेतु) रु० 50,000/-	50,000.00	2	1,00,000.00	-
6	कार्यालय व्यय	-	रु० 30,000/- प्रतिमाह x 12 माह = रु० 3,60,000/-	3,60,000.00	2	7,20,000.00	-
7	दूरभाष	-	रु० 2,000/- प्रतिमाह x 12 माह = रु० 24,000/-	24,000.00	2	48,000.00	-
			<b>कुल योग</b>	<b>19,84,700.00</b>		<b>39,69,400.00</b>	

(ख) अनावर्ती व्यय							
	कम्प्यूटर/फोटोकॉपीय र/ फैक्स/आलमीरा/बु क/ सेल्फ इत्यादि के लिए प्रति केन्द्र रु0 3,00,000/- प्रथम वर्ष में।		रु0 3,00,000/- प्रति केन्द्र	3,00,000.00	2	6,00,000.00	
			<b>कुल व्यय (आवर्ती एवं अनावर्ती व्यय)</b>	<b>22,84,700.00</b>		<b>45,69,400.00</b>	

**4-बजट शीर्ष और बजट की उपलब्धता:-**

स्वीकृत व्यय भार बजट शीर्ष माँग संख्या-11 मुख्यशीर्ष 2225-अनुसूचित जातियों, अनुसूचित जनजातियों, अन्य पिछड़े वर्गों और अल्पसंख्यकों का कल्याण उपमुख्य शीर्ष 03- पिछड़े वर्गों का कल्याण, लघु शीर्ष 277-शिक्षा-उप शीर्ष 0101-शिक्षा -विषय शीर्ष -1301-कार्यालय व्यय एवं 2802-संविदा सेवाएँ विपत्र कोड संख्या-11-2225032770101 के अन्तर्गत विकलनीय होगा।

5-प्रस्ताव पर मंत्रिपरिषद की बैठक दिनांक-08.03.2022 में मद संख्या-03 के रूप में स्वीकृति प्राप्त है।

6-प्रस्ताव पर आंतरिक वित्तीय सलाहकार की सहमति प्राप्त है।

7-इसकी सूचना सभी संबंधित पदाधिकारियों/विभागों को दी जा रही है।

8-कृपया पत्र प्राप्ति की सूचना दी जाय।

बिहार-राज्यपाल के आदेश से,  
पंकज कुमार,  
प्रधान सचिव।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 136-571+10-डी0टी0पी0।

Website: <http://egazette.bih.nic.in>